

तापमान

अधिकतम :33° C

न्यूनतम : 21° C

80,242.24

24,334.20

98,153

1,00,000

shahtimes2015@gmail.com

CMYK

शुद्धता

शुद्धता

खबरें छुपाता नहीं, छापता है

शाह टाइम्स

मुजफ्फरनगर, गुरुवार 1 मई 2025 उत्तर प्रदेश संस्करण: वर्ष 26 अंक 109 पृष्ठ 12 मूल्य रुपये 5.00

www.shahtimesnews.com



विस्तृत खबरों के लिए QR कोड स्कैन करें।
मुफ्त पढ़ें E-paper

C

M

Y

K



बांग्लादेश में हिंदू संत चिन्मय दास को मिली जमानत
विस्तृत खबर देश-विदेश पर



आईपीएल के रोबोटिक स्वान चंपक पर विवाद महाराष्ट्र
विस्तृत खबर खेल टाइम्स पर

गुटेरेस ने की जयशंकर व शहबाज शरीफ से बात

नई दिल्ली। संयुक्त राष्ट्र महासचिव एंटोनियो गुटेरेस ने भारत के विदेश मंत्री सुब्रह्मण्यम जयशंकर और पाकिस्तान के प्रधानमंत्री शहबाज शरीफ से पहलगाव आतंकवादी हमले को लेकर अलग-अलग बात की है और दोनों देशों के बीच तनाव कम करने के लिए सहयोग का प्रस्ताव किया है।

महासचिव कार्यालय ने बुधवार को कहा बताया कि श्री गुटेरेस ने जम्मू-कश्मीर में 22 अप्रैल को हुए आतंकवादी हमले की कड़ी निंदा की। उन्होंने इन हमलों के लिए कानूनी तरीकों से न्याय और जवाबदेही तय करने के महत्व पर जोर दिया है।

महासचिव ने भारत और पाकिस्तान के बीच बढ़ते तनाव पर भी गहरी चिंता व्यक्त की और ऐसे टकराव से बचने की आवश्यकता पर जोर दिया, जिसके परिणाम दुःख हो सकते हैं।

सेनाओं की मदद के लिए रेलवे ने भी कसी कम्म

नई दिल्ली। पहलगाव आतंकवादी हमले के बाद सीमा पर उत्पन्न परिस्थितियों में सशस्त्र बलों को रसद आपूर्ति के लिए लाइनें खाली रखने एवं पथ उपलब्ध कराने को लेकर रेलवे में तैयारियां ज्यों पर हैं। रेल भवन में एक महत्वपूर्ण बैठक में रेलवे एवं सेना के उच्चाधिकारी शामिल हुए। पहलगाव आतंकवादी हमले के बाद सीमापार सैन्य कार्रवाई को तैयारियों के बीच सेना ने रसद आपूर्ति, सैन्य साजो सामान एवं सैनिकों के द्रुत गति से परिवहन के लिए रेलवे से लाइनों को खाली रखने एवं मार्ग उपलब्ध कराने का अनुरोध किया है।

रूस नहीं जाएंगे मोदी, राजनाथ होंगे 'विक्ट्री डे परेड' में शामिल

नई दिल्ली। प्रधानमंत्री नरेंद्र मोदी रूस में आगामी नौ मई को होने वाले 'विक्ट्री डे परेड' समारोह में शामिल नहीं होंगे और उनकी जगह रक्षा मंत्री राजनाथ सिंह इस कार्यक्रम में शामिल होंगे। विदेश मंत्रालय के सूत्रों ने बुधवार को यहां बताया कि रूस ने प्रधानमंत्री नरेंद्र मोदी को इस समारोह में शामिल होने के लिए आमंत्रित किया था। उन्होंने कहा कि भारत की ओर से रूस को पहले ही बता दिया गया था कि इस समारोह में रक्षा मंत्री राजनाथ सिंह भारत का प्रतिनिधित्व करेंगे।

मणिपुर के राज्यपाल ने की स्थिति की समीक्षा

ईफाल। मणिपुर के राज्यपाल अजय कुमार भल्ला ने बुधवार को राजभवन में एक सुरक्षा बैठक की अध्यक्षता की और राज्य में समग्र कानून व्यवस्था की स्थिति की समीक्षा की। बैठक में सुरक्षा सलाहकार कुलदीप सिंह, पुलिस महानिदेशक (डीजीपी) राजीव सिंह, जीआरसी, 57 माउटेन डिवीजन मेजर जनरल एसएस कार्तिकेय, एडीजीपी (इंटेलिजेंस) आशुतोष कुमार सिन्हा, एडीजीपी (कानून व्यवस्था) लुफेंग कैलून, संयुक्त निदेशक, एसआईबी, नवदीप सिंह ग्रेवाल, सीआरपीएफ और बीएसएफ के अधिकारी में शामिल हुए।

फिर मुसीबत में सिसोदिया व जैन क्लासरूम घोटाले में 'आप' नेताओं के खिलाफ मामला दर्ज

शाह टाइम्स ब्यूरो

नई दिल्ली। दिल्ली में आप नेता और दिल्ली के पूर्व उपमुख्यमंत्री मनीष सिसोदिया, दिल्ली के पूर्व पीडब्ल्यूडी मंत्री सत्येंद्र जैन के खिलाफ कर्र्शन का मामला दर्ज किया गया है। कर्र्शन का यह मामला क्लासरूम और स्कूल बिल्डिंग के निर्माण से जुड़ा है।

एंटी कर्र्शन ब्रांच (एसीबी) की जांच में पता चला है कि आप के कार्यकाल के दौरान 12,748 क्लासरूम/बिल्डिंग के निर्माण में 2,000 करोड़ रुपये का भारी घोटाला हुआ था। क्लासरूम/बिल्डिंग के



12,748 क्लासरूम/बिल्डिंग के निर्माण में 2,000 करोड़ रुपये के घोटाले का आरोप

निर्माण को लागत बढ़ाकर दर्शाई गई थी। इसके अलावा निर्मात्र अवधि के भीतर एक भी काम पूरा नहीं हुआ था। निर्माण कार्य के लिए कंसलटेंट और आर्किटेक्ट की नियुक्ति भी मनमाने ढंग से की गई थी। इन्हीं के जरिए निर्माण की लागत बढ़ाई गई। एसीबी ने इस मामले में भ्रष्टाचार निर्देशक अधिनियम की धारा 17-1 के तहत अनुमति मिलने के बाद एफआईआर दर्ज की है।

देश में होगी जातीय जनगणना कैबिनेट का अहम फैसला, देश में आजादी के बाद पहली बार होगी जाति जनगणना

शाह टाइम्स ब्यूरो

नई दिल्ली। देश में आजादी के बाद पहली बार जाति जनगणना कराई जाएगी। बिहार विधानसभा चुनावों के पहले सरकार ने राजनीतिक महत्व का एक बड़ा कदम उठाते हुए देश में आम जनगणना में जातियों की गणना कराने का फैसला किया है।

प्रधानमंत्री नरेंद्र मोदी की अध्यक्षता में बुधवार को यहां हुई केन्द्रीय मंत्रिमंडल की राजनीतिक मामलों की समिति की बैठक में यह फैसला लिया गया। रेल, सूचना प्रसारण, इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने यहां एक संवाददाता सम्मेलन में कैबिनेट के फैसलों की जानकारी दी। उन्होंने कहा कि राजनीतिक मामलों की मंत्रिमंडलीय समिति ने बुधवार को फैसला किया है कि जाति गणना को आगामी जनगणना में शामिल किया जाना चाहिए। श्री वैष्णव ने कहा कि कांग्रेस की सरकारों ने आज तक जाति जनगणना का विरोध किया है। आजादी के बाद की सभी जनगणनाओं में जातियों की गणना नहीं की गई। वर्ष 2010 में, तत्कालीन प्रधानमंत्री दिवंगत डा. मनमोहन सिंह ने लोकसभा में आश्वासन दिया था कि जाति जनगणना पर कैबिनेट में विचार किया जाएगा। तत्पश्चात एक मंत्रिमंडल समूह का भी गठन किया गया था, जिसमें अधिकांश राजनीतिक दलों ने जाति आधारित जनगणना की



बिहार विधानसभा चुनावों के पहले केंद्र सरकार ने उठाया बड़ा कदम



संस्तुति की थी। इसके बावजूद कांग्रेस की सरकार ने जाति जनगणना के बजाए, एक सर्वे कराना ही उचित

समझा जिसे एसईसीसी के नाम से जाना जाता है। इस सर्वे के बावजूद कांग्रेस और इंडी गटबंचन के दलों ने

नई दिल्ली। लोकसभा में विपक्ष के नेता और कांग्रेस सांसद राहुल गांधी ने बुधवार शाम दिल्ली में पार्टी मुख्यालय में प्रेस कॉन्फ्रेंस में कहा कि संसद में हमने कहा था कि हम जाति जनगणना करवाकर रहेंगे। साथ ही कहा था कि 50 फीसदी की जो दीवार (आरक्षण) है उसे भी तोड़ेंगे। न जाने अचानक क्या हुआ कि पीएम मोदी ने जाति जनगणना का आज ऐलान किया।


अब हम सरकार से जानना चाहते हैं कि ये कब तक होगा। तेलंगाणा इस मामले में ब्लूप्रिंट बन सकता है। राहुल गांधी ने कहा कि पता नहीं क्या हुआ लेकिन अचानक 11 साल बाद बुधवार को सरकार की ओर से जाति जनगणना की घोषणा कर दी गई। हम इसका पूरा समर्थन करते

हैं, लेकिन हम एक समयसीमा चाहते हैं। ये पहला कदम है। तेलंगाणा जाति जनगणना में एक मॉडल बन गया है। हम जाति जनगणना की रूपरेखा तैयार करने में सरकार को अपना समर्थन देते हैं। बिहार और तेलंगाणा इसके दो उदाहरण भी हैं। हालांकि, दोनों में बहुत अंतर है।

गन्ने का एमएसपी 355 रुपये प्रति कुंतल घोषित

नई दिल्ली। केंद्र सरकार ने चीनी सीजन 2025-26 के लिए गन्ना का न्यूनतम समर्थन मूल्य (एमएसपी) 15 रुपये बढ़ाकर 355 रुपये प्रति कुंतल घोषित किया है। बुधवार को यहां हुई आर्थिक मामलों की मंत्रिमंडल समिति की बैठक में इस आशय के प्रस्ताव को स्वीकृति दी गई। बैठक के बाद सूचना एवं प्रसारण मंत्री अश्विनी वैष्णव ने यहां एक संवाददाता सम्मेलन में बताया कि सरकार ने चीनी सीजन 2025-26 के लिए गन्ना उचित एवं लाभकारी

मूल्य (एमएसपी) 340 रुपये प्रति कुंतल से बढ़ाकर 355 रुपये प्रति कुंतल तय कर दिया है। उन्होंने कहा कि सरकार के इस निर्णय से पांच करोड़ गन्ना किसानों को लाभ होगा। इसके अलावा गन्ना खेती के आश्रितों के साथ-साथ चीनी मिलों और संबंधित सहायक गतिविधियों में कार्यरत पांच लाख श्रमिकों को लाभ मिलेगा। श्री वैष्णव ने बताया कि इसके लिए प्रत्येक 0.1 प्रतिशत की वृद्धि के लिए 3.46 रुपये प्रति कुंतल का



अति जनगणना के विषय को केवल अपने राजनीतिक लाभ के लिए उपयोग किया। सूचना प्रसारण मंत्री ने

प्रोमियम किसानों को प्रदान किया जाएगा। इसके अलावा सरकार ने गन्ना किसानों के हितों की रक्षा के लिए यह भी निर्णय लिया है कि जिन चीनी मिलों की रिकवरी 9.5 प्रतिशत से कम है, उनके मामले में कोई कटौती नहीं की जाएगी। चीनी सीजन 2025-26 के लिए गन्ने की उत्पादन लागत 173 रुपये प्रति कुंतल है। चीनी सीजन 2025-26 एक अक्टूबर, 2025 से आरंभ होगा और मूल्य किसानों से गन्ना खरीदने के लिए लागू होंगे।

कहा कि जनगणना का विषय संविधान के अनुच्छेद 246 की केंद्रीय सूची की क्रम-शेष पृष्ठ दो पर

भारत ने पाकिस्तान के लिए एयर स्पेस बंद किया

शाह टाइम्स ब्यूरो

नई दिल्ली। भारत ने बुधवार देर रात पाकिस्तान के लिए अपना एयरवेस बंद कर दिया। यानी पाकिस्तान की सभी तरीह की फ्लाइट 23 मई तक भारतीय एयरस्पेस में नहीं उड़ सकेंगी। भारत ने पाकिस्तान के लिए नोटिस टु एयरमैन जारी किया है। इसमें कहा गया है कि अगर कोई फ्लाइट इंडियन ज़ोन में आती है, तो उस पर एक्शन लिया जाएगा।

पाकिस्तान ने 23 अप्रैल को भारत के लिए अपना एयरस्पेस बंद करने का फैसला लिया था। यह फैसला प्रधानमंत्री नरेंद्र मोदी, विदेश मंत्री एस. जयशंकर, राष्ट्रीय सुरक्षा सलाहकार अजित डोभाल और सेना प्रमुख उपेंद्र द्विवेदी की हाई लेवल मीटिंग के बाद आया। यह मीटिंग एक घंटे चली। एयरस्पेस बंद करने से पाकिस्तान की इकानोमी पर बड़ा असर पड़ेगा। पाकिस्तान को थाईलैंड, बांग्लादेश, म्यांमार, श्रीलंका आदि देशों में अपने विमान भेजने के लिए काफी लंबा रूट लेना होगा। इससे वहां की हवाई यात्रा महंगी होगी। इससे पहले पहलगाव हमले पर राहुल गांधी ने बुधवार को कहा कि मैं सिर्फ इतना कहना चाहता हूँ कि जिन लोगों ने यह किया, वे जहां भी हैं, उन्हें धुपताना होगा। सरकार को विपक्ष का 100 प्रतिशत समर्थन है। सरकार को समय बर्बाद नहीं करना चाहिए। पहलगाव हमले को 8 दिन हो चुके हैं। इस हमले में

पाकिस्तानी फ्लाइट 23 मई तक नहीं उड़ सकेंगी, पीएम आवास पर हुईलेवल मीटिंग में अहम फैसला

भारत ने LOC पर फायरिंग के प्रति पाक को किया आगाह

नई दिल्ली। पहलगाव हमले के बाद भारत और पाकिस्तान में उपची तनावपूर्ण स्थिति के बीच भारत और पाकिस्तान के सैन्य संचालन महानिदेशकों की मॉगलवार रात हॉटलाइन पर बातचीत हुई, जिसमें भारत ने पाकिस्तान को नियंत्रण रेखा पर अकारण फायरिंग के प्रति आगाह किया।पाकिस्तानी सेना ने लगातार पांचवें दिन मॉगलवार रात को भी जम्मू-कश्मीर की नोशारा, सुंदरबनी और अखनूर सेक्टरों में नियंत्रण रेखा पर बिना उकसावे के छोटे दृष्टियों से गोलीबारी की। सूत्रों के अनुसार दोनों देशों की सेनाओं के संचालन महानिदेशक हर सप्ताह मॉगलवार को नियमित रूप से बात करते हैं।

अतःकियों ने 26 लोगों की हत्या कर दी थी। 10 से ज्यादा लोग जखमी हो गए थे। भारत और पाकिस्तान के मिलीट्री आपरेशन के महानिदेशकों ने बुधवार को बातचीत की और पाकिस्तान द्वारा बिना उकसावे के संघर्ष विराम उल्लंघन पर चर्चा की।

कोलकाता में ऋतुराज होटल में आग लगने से 15 लोगों की मौत

कोलकाता। मध्य कोलकाता के बड़ा बाजार में फलपट्टी मछुआ के पास ऋतुराज होटल में आग लगने से 15 लोगों की मौत हो गई। पुलिस ने बुधवार को यह जानकारी दी।

कोलकाता पुलिस के एक वरिष्ठ अधिकारी ने कहा कि मॉगलवार रात ऋतुराज होटल में आग लग गई। अब तक 15 शव बरामद किए जा चुके हैं। वहीं कई लोगों को आपातकालीन टीमों ने बचा लिया है। मौके पर पहुंचे कोलकाता पुलिस आयुक्त मनोज कुमार वर्मा ने कहा कि परिसर में घना धुआं भर गया और अधिकांश पीड़ितों की मौत दम घुटने से हुई। छत से

आंध्र प्रदेश में दीवार गिरने से सात की मौत

विशाखापत्तनम। आंध्र प्रदेश में विशाखापत्तनम जिले के प्रसिद्ध सिंहचलम मंदिर के पास बुधवार तड़के दीवार गिरने से तीन महिलाओं समेत कम से कम सात श्रद्धालुओं की मौत हो गई और कई अन्य घायल हो गए। घटना कथित तौर पर तड़के करीब तीन बजे घटित हुई। प्राप्ता जानकारी के अनुसार भारी बारिश और तेज हवा के कारण दीवार गिर गई। हादसे के समय काफी संख्या में श्रद्धालु वार्षिक 'चंदनोत्सव' उत्सव के अवसर पर श्री वराह लक्ष्मी नरसिम्हा स्वामी के 'निरुपमा दर्शन' के लिए 300 रुपये की टिकट खरीदने के लिए लाइन में इंतजार कर रहे थे। घटना की जानकारी मिलने के बाद जिला कलेक्टर एमएन हरंधीरा प्रसाद, विशाखापत्तनम के सांसद एम. श्रीभारत और पुलिस आयुक्त शंकरराज बागची घटनास्थल पर पहुंचे।

कूदकर भागने की कोशिश करते समय एक व्यक्ति की मौत हो गई। उन्होंने कहा कि शवों को पोस्टमार्टम के लिए भेज दिया गया है। आग लगने के कारणों का पता लगाने के लिए एक एसआईटी का गठन किया गया है।

चंद्रयान-3 एपीएक्सएस ने दक्षिण ध्रुवीय क्षेत्र में वाष्पशील तत्वों को मापा

चेन्नई। भौतिक अनुसंधान प्रयोगशाला (पीआरएल), अहमदाबाद के वैज्ञानिकों ने चंद्रयान-3 मिशन के प्रज्ञान रोवर पर लगे अल्ट्रा पार्टिकल एक्स-रे स्पेक्ट्रोमीटर (एपीएक्सएस) का उपयोग करके दक्षिण ध्रुवीय क्षेत्र के पास शिव शक्ति स्टेशन पर मापे गए वाष्पशील तत्वों की सांद्रता का विश्लेषण किया है। एपीएक्सएस द्वारा मापी गई प्रचुर मात्रा का अन्य उपलब्ध डेटा के साथ तुलना करने पर सोडियम और पोटेशियम में असामान्य कमी का पता चला लेकिन हाइलैंड लैंडिंग साइट पर मिट्टी में सल्फर की मात्रा में वृद्धि हुई।

गंगोत्री के साथ यमुनोत्री धाम के कपाट श्रद्धालुओं के लिए खुले

दोनों धामों में कपाटोद्घाटन के अवसर पर मुख्यमंत्री ने की विशेष पूजा-अर्चना

चिरंजीव सेमवाल उत्तरकाशी। अक्षय तृतीया के पावन पर्व पर बुधवार सुबह 10:30 बजे गंगोत्री धाम के कपाट विधि-विधान के साथ श्रद्धालुओं के लिए खोल दिए गए। इस शुभ अवसर पर उत्तराखंड के मुख्यमंत्री पुष्कर सिंह धामी ने प्रथम पूजा अर्चना कर मां गंगा से देश और प्रदेश की



सुख-समृद्धि की कामना की। मुख्यमंत्री ने कहा कि उत्तराखंडवासियों के लिए यह पर्व किसी उत्सव से कम नहीं है। उन्होंने

देशभर के श्रद्धालुओं को चारधाम यात्रा में सम्मिलित होने का आमंत्रण देते हुए बताया कि यात्रा को सुगम बनाने के लिए-**शेष पृष्ठ दो पर**

सुलह कानून के फैसलों को संशोधित कर सकती हैं अदालतें

नई दिल्ली। सुप्रीम कोर्ट की पांच जजों की संविधान पीठ ने यह तय करने के लिए बुधवार को फैसला सुनाया कि क्या अदालतें 1996 के मध्यस्थता और सुलह कानून के तहत मध्यस्थ फैसलों में संशोधन कर सकती हैं या नहीं। सुप्रीम कोर्ट ने 4:1 बहुमत से फैसला सुनाया कि अदालतें मध्यस्थता और सुलह पर 1996 के कानून के तहत मध्यस्थता फैसलों को संशोधित कर सकती हैं। मुख्य न्यायाधीश संजीव खन्ना की ओर से बहुमत से लिए गए फैसले में कहा गया है कि ऐसे फैसलों को संशोधित करने की शक्ति का प्रयोग अदालतों



की ओर से सावधानी के साथ किया जाना चाहिए। पीठ में मुख्य न्यायाधीश (सीजेआई) संजीव खन्ना और न्यायमूर्ति बीआर गवई, न्यायमूर्ति संजय कुमार, न्यायमूर्ति केवी विश्वनाथन और न्यायमूर्ति आगस्टीन जॉर्ज मसीह शामिल हैं। सुप्रीम कोर्ट ने 19 फरवरी को मामले में अपना फैसला सुरक्षित रख लिया था।

C

M

Y

K

तोड़ने की नहीं, जोड़ने की बात करें और एक आइडियल मुसलमान बनें: मौलाना उर्रमान

शाह टाइम्स संवाददाता कैराना। पंजाब के शाही इमाम मौलाना उस्मान लुधियानवी ने कहा कि किसी भी व्यक्ति को किसी धर्म को लेकर बहस नहीं करनी है। हमें समाज में तोड़ने की नहीं, बल्कि जोड़ने की बात करनी है। इसके अलावा समाज में पनप रही कुुरीतियों को दूर करने की आवश्यकता है। वह गांव मोहम्मदपुर राई में स्थित मदरसा इस्लामिया अरबिया अशराफिया मसीहम उलूम में वार्षिक जलसे को संबोधित कर रहे थे।

जलसे में बतौर मुख्य अतिथि शाही इमाम और मजलिस अहरार इस्लाम हिंद के राष्ट्रीय अध्यक्ष मौलाना मुहम्मद उस्मान लुधियानवी ने कहा कि संसार में नबी से खुससूरत शख्सियत नहीं आई। उन्होंने मदद करने में कभी धर्म को कैद नहीं रखी और निरुस्वार्थ भाव से मदद की। उन्होंने कहा कि शादीकुख्याहों में फिजूलखर्ची हो रही है, लेकिन मस्जिदों के इमामों पर ध्यान नहीं दिया जा रहा है। उनको कद्र करनी चाहिए और उचित वेतन देना चाहिए। उन्होंने कहा कि सरकार को क्यों कोसते हैं, पहले अपने आमाल सही करें। जिस दीन को खतरा बना रहे हो, उसके रक्षक बनो। उन्होंने कहा कि इस्लाम यह शिक्षा नहीं देता कि किसी को गलत कहा। किदार ऐसी बनाओ कि इस्लाम झलकाता हो। उन्होंने कहा कि यदि कोई व्यक्ति चोचलेबाजी करता है, दिल में फरेब है, तो उसकी नमाज भी कैवल दिखावा है। उन्होंने



कहा कि अपने अंदर से तमाम बुराईयों को खत्म करें। जरूरतमंद लोगों की मदद करें। शाही इमाम ने यह भी कहा कि धर्म को लेकर किसी से बहस नहीं करनी है। लोगों को जोड़ने की बात करनी है, तोड़ने की नहीं। सभी एकजुटता के साथ रहे। मौलाना अनीस जलालाबाद ने कहा कि अपने नौनिहालों को शिक्षित बनाएं, क्योंकि शिक्षा ही अर्थ तक पहुंचती है। मौलाना आकिल ने कहा कि समाज में फैल रही कुुरीतियों को खत्म करने की आवश्यकता है। मौलाना मुशर्रफ ने कहा कि हराम खाने से बचो। अपने बच्चों को बेहतर संस्कार दो और उन्हें नेक बनाओ। इनके अलावा मुफ्ती रफीउज्जमा, मुफ्ती साजिद, मौलाना शुरैव आदि ने भी संबोधन किया। कार्यक्रम की अध्यक्षता कारी वलीउल्लाह शेरवानी व संचालन मौलाना फिरोज ने किया। वहीं, उलमाओं द्वारा तीन हाफिजों



आदि ने उनका फूलकुमालाओं से भव्य स्वागत किया। इस दौरान शाही

इमाम द्वारा लोगों को दुआओं से नवाजा गया।

ट्रेन से गिरकर युवक घायल

शाह टाइम्स संवाददाता

शामली। सहारनपुर से जोधपुर

जा रहा युवक करोड़ी अंडरपास के पास सद्विध परिस्थितियों में ट्रेन से गिरकर गंभीर रूप से घायल हो गया। युवत पूरी रात रेलवे लाइन के निकट झाड़ियों में जंदिगी और मौत से जुझता रहा। घायल युवक को जिला अस्पताल में भर्ती कराया गया है।

जनपद सहारनपुर के गांव मानक मऊ निवासी 17 वर्षीय जावेद पुत्र पप्पू राजस्थान के जोधपुर में कार्य करता है। मंगलवार की देर रात वह सहारनपुर से ट्रेन में सवार होकर जोधपुर जा रहा था। तभी जनपद शामली क्षेत्र के करोड़ी अंडरपास के पास अचानक युवक सद्विध परिस्थितियों में ट्रेन से नीचे गिर गया। सुबह साथी युवक ने घटना की जानकारी परिजनों को फोन कर दी। जिससे परिजनों में हड़कंप मच गया और उन्होंने शामली जीआरपी पुलिस के साथ युवक को करोड़ी अंडरपास रेलवे लाइन के निकट झाड़ियों में तलाश किया तो युवक लहुलुहान अवस्था में गंभीर रूप से घायल पड़ा



शामली। अस्पताल में गंभीर रूप से घायल युवक।

मिला। जिसके बाद घायल युवक को जिला संयुक्त चिकित्सालय में भर्ती कराया गया, जहां चिकित्सकों ने कड़ी जदवो जहद कर युवक के गले में अंदे खुन को साफ किया और उसको ऑक्सीजन दी। जिसके बाद युवक की पल्स चल सकी। युवक के सिर में गंभीर चोट होने के कारण वह जंदिगी और मौत से जुझ रहा है। वहीं पुलिस युवक के ट्रेन से गिरने के



साहब का आधा फोटो लगाकर उनका अपमान कर रहे हैं और समा।

जवादी पार्टी के राष्ट्रीय अध्यक्ष अखिलेश यादव इस कृत्य पर मौन धारण किए हुए हैं। इसका सीधा अर्थ है कि बाबा साहब के इस अपमान जनक कृत्य में समाजवादी पार्टी के राष्ट्रीय अध्यक्ष अखिलेश यादव को मूक सहमति है। दलित समाज के सभी लोग बाबा साहब का यह अपमान कदापि सहन नहीं करेंगे। उन्होंने अखिलेश यादव से इस कृत्य के लिए माफी मांगने की मांग की।

वक्फ संशोधन विधेयक का विरोध: मुस्लिमों ने 15 मिनट तक बंद रखी लाइट

सरकार तक असहमति का संदेश पहुंचाने की शांतिपूर्ण पहल , गांव-गांव में दिखा एकजुटता का नजारा

शाह टाइम्स संवाददाता गढ़ीपुख्ता। बुधवार की रात को गढ़ी पुख्ता थाना क्षेत्र के अंतर्गत आने वाले कई गांवों में मुस्लिम समुदाय के लोगों ने वक्फ संशोधन विधेयक के खिलाफ शांतिपूर्ण तरीके से अपना विरोध दर्ज कराया। गांव पलटोड़ी, कच्ची गढ़ी, कस्या गढ़ी पुख्ता सहित आसपास के क्षेत्रों में मुस्लिम परिवारों ने सामूहिक रूप से अपने घरों की लाइटें बंद रखीं। मुस्लिम समुदाय के स्थानीय लोगों के अनुसार, यह विरोध ऑल इंडिया मुस्लिम पर्सनल लॉ बोर्ड के आह्वान पर किया गया था। बोर्ड की ओर से देशभर के मुसलमानों से अपील की गई थी कि वे सरकार तक अपनी असहमति और नाराजगी एक शांतिपूर्ण तरीके से पहुंचाएं। इसी के तहत शाम को 15 मिनट तक लाइटें बुझाकर विरोध जताया गया। गांव के प्रमुख लोगों में शामिल तजवेज आलम, बिलाल प्रमान और मुस्तकीम सैय्यद ने बताया कि वक्फ विधेयक मुस्लिम समुदाय की धार्मिक और सामाजिक संरचितियों के अधिकारों पर चोट करता है। प्वह कानून हमारी मस्जिदों, कब्रिस्तानों और दरगाहों की स्वतंत्रता को प्रभावित कर सकता है, उन्होंने कहा। इस विरोध का तरीका पूरी तरह शांतिपूर्ण और लोकतांत्रिक रहा।

एक नजर

बाइक पर बैठी पत्नी व बच्चा नदी में गिरे , गंभीर

शाह टाइम्स संवाददाता शामली। शामली क्षेत्र के गांव टिटौली से शादी समारोह में शामिल होकर वापस लौट रहा युवक काबडौत पुल पर बाईक से नियंत्रण खो बैठा, जिससे पीछे बैठी पत्नी बच्चे सहित कृष्णा नदी में जाकर गिर गई। महिला की रीढ़ की हड्डी में गंभीर चोट आने से उसको निजी अस्पताल में भर्ती कराया गया है। बुढाना थाना क्षेत्र के गांव बिटावदा निवासी दीपक अपनी पत्नी बबीता व एक बच्चे के साथ गांव टिटौली में शादी समारोह में शामिल होकर बाईक से वापस लौट रहा था। बताया जाता है कि जब वह क्षेत्र के काबडौत पुल के निकट पहुंचा तो तभी पुल पर मोड़ अधिक होने के कारण तेज रफ्तार बाईक पर नियंत्रण नही कर पाया और पीछे बैठी पत्नी व बच्चा उछलकर कृष्णा नदी में जा गिरे। महिला के कृष्णा नदी में गिरकर उसकी रीढ़ की हडडी में गंभीर चोट आई है, जबकि बच्चे को मामूली चोट आई है। महिला को ग्रामीणों की मदद से कृष्णा नदी से बाहर निकालकर निजी अस्पताल में भर्ती कराया गया है।



जलालाबाद में भगवान परशुराम का प्रकटोत्सव धूमधाम के साथ मनाया



शाह टाइम्स संवाददाता जलालाबाद। जलालाबाद में भगवान विष्णु के छठे अवतार वीर शिरा, 'मणि ब्राह्मण कुलपूषण भगवान परशुराम का प्राकटशोत्सव बड़े धूमधाम से मनाया गया। इस अवसर पर राधा कृष्ण मन्दिर स्थित गीता भवन में भगवान परशुराम की पूजा अर्चना की गई। भगवान परशुराम के जीवन दर्शन के विषय में डा० मुकेश शास्त्री ने बताया कि सनातन धर्म में परशुराम जयंती बहुत महत्वपूर्ण मानी जाती है। इसी दिन अश्वय तृतीया भी मनाई जाती है और यह शुभ दिन भगवान परशुराम के जन्म का प्रतीक है। उन्हें हरि का छठा अवतार माना जाता है। परशुराम जयंती वैशाख मास के शुक्ल पक्ष की तृतीया तिथि को मनाई जाती है। धार्मिक मान्यता है कि भगवान परशुराम की पूजा अर्चना करने से साधक के जीवन में खुशिया व सम्पन्नाता का आगमन होता है। कार्यक्रम में भगवान परशुराम की आरती उतारकर भोग प्रसाद की वितरण किया गया र्ष, राधेश्याम शर्मा, डा. शिवकुमार शर्मा, राजेन्द्र प्रसाद, सुभाषचन्द्र, शोभाश्रम, सुन्दरश्याम, राजकुमार रुहेला, देवेन्द्र शर्मा व बडी संख्या में महिलाएं मौजूद रही।

विकास व सेवाभाव ही मेरा संकल्प है: हाजी गय्यूर

शाह टाइम्स संवाददाता कैराना। सर्वधर्म का सम्मान, दवे कुचले,निहत्ये व असहय लोगों की सेवा करना ही मेरा संकल्प है। अपने कर्तव्यों का द्ता के साथ निर्वहन करने केलिए मैं कटिबद्ध हूं। उक्त उदगार प्रमुख समाजसेवी हाजी गय्यूर ने व्यक्त किए। उन्होंने कहा कि आज समाज के युवाओं को गलत दिशा की ओर धकेला जा रहा है,जिससे उनका भविष्य अंधकार में जा रहा है।



प्रमुख समाज सेवी हाजी गय्यूर ने कहा है कि कुछ लोगों ने अपने स्वार्थ की खातिर युवाओं के भविष्य को दांव पर लगा दिया और वह अपनी राहों से भटक कर आज नशे की दल दल में पड़कर अपने जीवन को बर्बाद कर रहे हैं। आज नशे के विरुद्ध एक बड़ा अभियान चलाने की आवश्यकता है,जिससे युवा पीढ़ी का भविष्य सुधार सके। हाजी गय्यूर ने आगे कहा कि राजनीतिक लाभ लेने के लिए युवाओं को सही दिशा से भटकाने वाले स्वार्थी लोग समाज के दुश्मन हैं। बता दें कि जिला पंचायत के वार्ड 10 से हाजी गय्यूर ने मजबूत दावेदारी पेश कर दी है,जिससे दूसरे प्रत्याशी सोचने पर मजबूर हो गए हैं, क्योंकि हाजी गय्यूर एक प्रमुख समाजसेवी होने के साथ-साथ असहाय व निर्धन बेसहारा लोगों की मजबूत आवाज है। जिन्होंने निस्वार्थ भाव से गरीब लोगों को सहारा दिया है। उनका साफ तौर पर कहना है कि बुनियादी समस्याओं पर फोकस करके ग्रामीणों को बेहतर सुविधाएं उपलब्ध कराने के साथ ही शिक्षा की अलख जगाकर समाज को शिक्षा के प्रति जागरूक करना उनकी प्राथमिकताओं में शामिल है। युवा शिक्षित होगा तो आने वाला कल भी बेहतर होगा। हाजी गय्यूर द्वारा जिला पंचायत चुनाव में ताल ठोकने के बाद उनके आवास पर लोगों की भीड़ देखने को मिल रही है,जो उनके व्यक्तित्व को पहचानने के लिए काफी है।

ट्यूबवैलों से केबिल चोरी

शाह टाइम्स संवाददाता

चौसाना। क्षेत्र में चोरों के होसले

इस कदर बढ़ चुके हैं कि अब वे खेतों की टयूबवैलों को भी निशाना बनाने लगे हैं। ताजा मामला मंगलवार रात्रि का है, जब भोगी मांजरा निवासी पितम शर्मा और अजर सिंह तथा मंगरोली निवासी कन्हा को टड्यूबवैलों से चोरों ने बिजली की कैबिल चोरी कर ली। बुधवार सुबह जब किसान खेतों पर पहुंचे तो उन्होंने देखा कि टयूबवैलों की कैबिल काटकर ले जाई जा चुकी है। कैबिल चोरी की यह वारदात देख किसान हैरान रह गए। उन्होंने तत्काल इसकी सूचना

ग्रामीणों को दी। कुछ ही देर में घटनास्थल पर अन्य किसान और ग्रामीण भी एकत्र हो गए। ग्रामीणों का कहना है कि इन दिनों गैहू की कटाई का समय चल रहा है, जिसके कारण अधिकतर किसान रात-दिन खेतों में ही मौजूद रहते हैं। इसके बावजूद चार इतनी बड़ी चोरी को अंजाम देने में सफल हो गए, जिससे साफ है कि चोरों के होसले कितने बुलंद हैं। ग्रामीणों ने चिंता जताई कि जब खेतों में किसान मौजूद होते हुए भी चोरी हो रही है, तो फसल कटाई के बाद जब किसान अपने घरों में रहेंगे, तब हालात और खराब हो सकते हैं।



पुलिसकर्मी बनकर रौब गालिब करने वाला जीआरपी के हत्थे चढ़ा

शाह टाइम्स संवाददाता

जलालाबाद। रेल में फर्जी

पुलिसकर्मी बनकर भोले भाले यात्रियों का सामान उड़ाने वाले युवक को रेलवे पुलिस ने उस वक्त पकड़ा जब वह सहारनपुर से दिल्ली जाने वाली पैसेंजर रेल में एक यात्री का सामान उड़ाने के बाद उसी को पीट रहा था। सहारनपुर के टपरी से पैसेंजर ट्रेन में सफर कर रहे यात्री हिमांशु पुत्र हेमन्त का रेल में उतराखंड पुलिस की वर्दी में घूम रहे एक सिपाही ने सामान उड़ा दिया हिमांशु ने विरोध किया तो वर्दी का रौब गालिब करते हुए उट्टा उसी से मारपीट करते हुए उसे चोर बताने लगा। किसी तरह पीडित ने



112 पर काल की तो जलालाबाद रेलवे स्टेशन पर शामली रेलवे पुलिस ने उसे पकड़ लिया पहले तो अकड़ के साथ अपने को पुलिसकर्मी बताता रहा परन्तु जब रेलवे पुलिस ने सख्ती से पूछताछ की तो वह अपने थाने व

52 दीप जलाकर पहलगाम हमले के शहीदों को दी श्रद्धांजलि

शाह टाइम्स संवाददाता

गढ़ी पुख्ता। बुधवार को शामली जिले के कस्या गढ़ी पुख्ता के महाव. रर चौक पर पहलगाम हमले में मारे गए 26 हिंदू श्रद्धालुओं की आत्मा की शांति के लिए 52 दीप जलाकर सामूहिक श्रद्धांजलि दी गई। इस दौरान हिंदू-मुस्लिम समुदाय के लोगों ने मिलकर दो मिनट का मौन रखकर शहीदों को नमन किया।

कार्यक्रम का आयोजन सनातन हिंदू रक्षा दल के नेतृत्व में हुआ। मौके पर आतंकवाद और पाकिस्तान विरा. धी नारे लगाए गए और पुष्प अर्पित कर श्रद्धांजलि दी गई। भारत बंद की अपील के तहत कस्ये का बाजार पूरी तरह बंद रहा। व्यापारियों और स्वतंत्र स्कूलों ने भी बंद में सहयोग दिया। राजकुमार वर्मा सहित कई स्थानीय नेताओं ने आयोजन में भाग लिया। सपा नेता मुस्तकीम सैय्यद ने कहा



कि मुस्लिम समाज देश के साथ है और आतंकवाद के खिलाफ एकजुट है। वहीं, नगर पंचायत अध्यक्ष अंकुज चौधरी ने प्रधानमंत्री के आ्वाहन पर सभी से सहयोग की अपील की। इस

मौके पर नरेश गोयल, टेकचंद मित्तल, महबूब मलिक, सननी उपाध्याय, कामिल कुशी, नीरज जैन सहित सैकड़ों लोग मौजूद रहे।

गढ़ीपुख्ता। जम्मू-कश्मीर के

पहलगाम में हुए हिंदुओं के नरसंहार के विरोध में मंगलवार को गढ़ी पुख्ता कस्बे में जबरदस्त आक्रोश देखने को मिला। पश्चिमी उत्तर प्रदेश संयुक्त उद्योग व्यापार मंडल की नगर इकाई



के आह्वान पर पूरा बाजार पूर्ण रूप से बंद रहा। छोटे-बड़े सभी प्रतिष्ठान बंद रहे, जिससे आम जनजीवन भी प्रभावित हुआ। अग्रवाल धर्मशाला में व्यापारी संगठनों की बैठक हुई, जिसमें केंद्र सरकार से पाकिस्तान को कड़ा जवाब देने की मांग की गई।

इस दौरान नीरज जैन, नरेश गोयल, राजेंद्र शर्मा, अशोक वर्मा, टेकचंद मित्तल, नरोत्तम गर्ग सहित कई प्रमुख व्यापारी नेता उपस्थित रहे। वहीं, सर्व हितकारी कन्या इंटर

कॉलेज की छात्राओं ने आतंकवाद और नरसंहार के विरोध में रैली निकाल कर समाज में जागरूकता का संदेश दिया। छात्राएं हाथों में आतंकवाद विरोधी बैनर लिए हुए नारे लगाती हुई नगर के विभिन्न मार्गों से होकर विद्यालय लौटीं। इस कार्यक्रम में विद्यालय प्रबंधक नरेश कुमार सेनी, अध्यक्ष नीरज जैन, संगीता सेनी, प्रधानाचार्य आदित्य अरोड़ा सहित सभी शिक्षिकाएं एवं सैकड़ों छात्राएं सम्मिलित हुईं।

धर्मबीर जोगी बने राष्ट्रीय उपाध्याय योगी चेतना मंच सेवा समिति के उपाध्यक्ष

शाह टाइम्स संवाददाता

शामली। राष्ट्रीय उपाध्याय योगी चेतना मंच सेवा समिति के राष्ट्रीय अध्यक्ष संजय उपाध्याय ने मोहल्ला बनखंडी अपने आवास पर संगठन का विस्तार करते हुए धर्मबीर जोगी नोयडा को वरिष्ठ राष्ट्रीय उपाध्यक्ष बनाया। जबकि प्रवीण उपाध्याय मेरठ व ओम बाबू गोस्वामी भोपाल मध्यप्रदेश को राष्ट्रीय उपाध्यक्ष बनाया गया।

बुधवार को आयोजित बैठक में संजय उपाध्याय ने सुभाष उपाध्याय नेता हापुड़, डा। मुनेश उपाध्याय गोपालपुर बिजनौर को राष्ट्रीय सचिव बनाया। सुरेश उपाध्याय भिवकी देह को राष्ट्रीय प्रचार संगठन मंत्री नामित किया। संजय उपाध्याय ने सभी नवनियुक्त राष्ट्रीय कमेट्री के पदा. धिकारियों को नियुक्ति पत्र व माला पहनाकर सम्मान किया। कहा कि



राष्ट्रीय उपाध्याय योगी चेतना मंच संगठन 15 राज्यो में खड़ा हो चुका है। संगठन को समस्त भारत में खड़ा किया जाएगा। जल्द ही राष्ट्रीय स्तर का विशाल सम्मेलन आयोजित किया जाएगा।

ये सामाजिक संगठन समाज मे फैली बुराईयों को दूर करने का प्रयास करेगा। समाज के गरीब असहाय बच्चों की शिक्षा के लिए बड़े स्तर पर काम करेगा। कहा कि समाज राजनी.

तिक क्षेत्र में बहुत पिछड़ा हुआ है। आज समाज को राजनीतिक ताकत प्राप्त करना व बच्चों को अच्छी शिक्षा देने की जरूरत है। इस अवसर पर चंद्रपाल उपाध्याय, मांगेराम उपाध्याय, धर्मबीर जोगी, रामफल उपाध्याय, कमल उपाध्याय, अशीष उपाध्याय, विनोद कुमार, सतीश उपाध्याय, महेंद्र उपाध्याय, नरेंद्र जोगी, सुभाष उपाध्याय आदि मौजूद रहे।

पहलगांव में आतंकी हमले में मारे

गए लोगों को दी गई भावपूर्ण श्रद्धांजलि

शाह टाइम्स संवाददाता

झंझाना। डी सेंट पब्लिक

स्कूल में छात्र छात्राओं द्वारा पहलगांव में आतंकवादी घटनाक्रम में मारे गए लोगों की दिवंगत आत्माओं की शान्ति के लिए ईश्वर से प्रार्थना कर दो मिनट का मौन रखा गया। मंगलवार को प्रार्थना सभा में सुबह के समय स्कूल के छात्रों ने पहलगाम में मारे गए लोगों की दिवंगत आत्माओं की शांति लिए ईश्वर से प्रार्थना कर सभी ने दो मिनट का मौन धारण किया। सभा स्थल पर विद्यालय प्रधानाचार्या संतोष देवी ने कहा कि इस निर्मम, चुगल और अमानवीय घटनाक्रम की जितनी निंदा की जाए कम है, इस घटना ने पूरी मानवता को झकझोर कर रख दिया। उन्होंने सरकार से दोषियों के विरुद्ध कठोर से कठोर कार्रवाई करने की मांग की। इस अवसर पर समस्त स्कूल स्टाफ उपस्थित रहा।



IPL के रोबोटिक स्वान चंपक पर विवाद गहराया

चंपक के प्रकाशक दिल्ली प्रेस प्रकाशन ने खटखटाया हाईकोर्ट का दरवाजा

नई दिल्ली, वार्ता। बच्चों की पत्रिका चंपक के प्रकाशक दिल्ली प्रेस पत्र प्रकाशन ने इंडियन प्रीमियर लीग (आईपीएल) 2025 के दौरान पेश किए गए रोबोटिक स्वान का नाम 'चंपक' रखने को लेकर भारतीय क्रिकेट कंट्रोल बोर्ड (बीसीसीआई) के खिलाफ दिल्ली उच्च न्यायालय में ट्रेडमार्क उल्लंघन का मुकदमा दायर किया है।

आईपीएल की प्रचार गति. विधियों को तहत पेश किए गए एआई संचालित रोबोट स्वान को प्रशंसकों की वॉटिंग के बाद 23 अप्रैल को आधिकारिक तौर पर चंपक नाम दिया गया, जिसको लेकर बच्चों की पत्रिका 'चंपक' के प्रकाशक ने आपत्ति जताई और दावा किया कि यह नाम उसके पंजीकृत और व्यापक रूप से मान्यता प्राप्त ट्रेडमार्क का उल्लंघन



है। बुधवार को मामले की सुनवाई करने वाले न्यायमूर्ति सौरभ बनर्जी ने बीसीसीआई को नोटिस जारी किया और मामले की अगली सुनवाई नौ जुलाई को निर्धारित की। न्यायालय ने हालांकि नाम के इस्तेमाल पर रोक लगाने के लिए एकपक्षीय अंतरिम आदेश देने से इनकार कर दिया। वादी की ओर से पेश अधिवक्ता अमित गुप्ता ने

दलील दी कि चंपक पत्रिका, जो अपनी पशु-आधारित कहानियों और पात्रों के लिए जानी जाती है, सभी पीढ़ियों के बच्चों के बीच एक घरेलू नाम रही है और बीसीसीआई द्वारा एक व्यावसायिक क्रिकेट आयोजन के दौरान रोबोट इकाई के लिए इस नाम का उपयोग करना स्पष्ट रूप से अनधिकृत उपयोग का मामला बनता है।

क्षेत्ररक्षण के दौरान रहाणे-अक्षर हुए चोटिल

केकेआर के कप्तान रहाणे को डुप्लेसी के शॉट को रोकने के दौरान लगी चोट

नई दिल्ली, वार्ता। दिल्ली कैपिटल्स और कोलकाता नाइट राइडर्स के बीच मंगलवार रात खेले गए मैच में दोनों टीमों के कप्तान अक्षर पटेल और अजिंक्य रहाणे क्षेत्ररक्षण के दौरान चोटिल हो गए।

दिल्ली के कप्तान अक्षर पटेल को कोलकाता नाइट राइडर्स की पारी के 18वें ओवर में रोबमन पॉवेल के शॉट को रोकने के लिए प्रयास में क्षेत्ररक्षण के दौरान उनका हाथ अभ्यास पिच पर रगड़ गया। इसके बाद फिजियो पैट्रिक फारहाट मैदान पर आए और अक्षर उनके साथ ही मैदान से बाहर चले गए। दूसरी पारी में हालांकि अक्षर बल्लेबाजी के लिए आए और 23 गेंदों में 43 रन बनाए, लेकिन इस दौरान उनके हाथ में दर्द था। मैच के बाद संवाददाता सम्मेलन में उन्होंने कहा कि मेरी हथेली छलांग लगाने के दौरान अभ्यास पिच पर रगड़ने से छील गई। जब भी मैं शॉट मार रहा था तो मुझे दर्द महसूस हो रहा था, लेकिन अच्छा है कि एसआरएच के साथ होने वाले अगले मैच से पहले हमारे पास 3-4 दिन का ब्रेक है, तब तक उम्मीद है कि मैं पूरी तरह से ठीक हो जाऊंगा। वहीं केकेआर के कप्तान अजिंक्य रहाणे को फाफ डुप्लेसी के शॉट को रोकने के दौरान चोट लगी। इसके बाद रहाणे तुरंत मैदान से बाहर चले गए और वह क्षेत्ररक्षण के लिए नहीं आए और उनके हाथ में पट्टी लगी हुई दिखी। शेष बचे नौ ओवरों में सुनील नारायण ने कप्तानी की। मैच के बाद रहाणे ने कहा कि यह चोट उतनी गंभीर नहीं है और मैं जल्दी ही ठीक हो जाऊंगा। केकेआर के एक प्रतिनिधि ने बताया कि शुरूआती आकलन में यह चोट अधिक गंभीर नहीं लग रही है, लेकिन फिर भी टीम के फिजियो प्रशांत पंचदा बुधवार सुबह इसकी जांच करेंगे। केकेआर का अगला मैच चार मई को राजस्थान रॉयल्स (आरआर) के खिलाफ कोलकाता होना है।



फ्रांसिस्को ने किया उलटफेर ज्वेरेव हुए मैट्रिड ओपन से बाहर

जैकब अलेक्जेंडर को 6-2, 6-3 से हराकर अगले दौर पहुंचे

मैट्रिड, वार्ता। जर्मनी के दिग्गज टेनिस खिलाड़ी अलेक्जेंडर ज्वेरिव को राउंड ऑफ 16 मुक. इवले में उलटफेर का सामना करना पड़ा है वह अर्जेंटीना फ्रांसिस्को सेरंडोलो से हारकर मैट्रिड ओपन से बाहर हो गए हैं। स्पेन में बिजली संकट के कारण सोमवार को मुक. इवले नहीं हो पाये थे। पुरुष वर्ग में मंगलवार को खेले राउंड ऑफ 16 के एकल मुकाबले में जर्मनी के शीर्ष वरीयता प्राप्त अलेक्जेंडर ज्वेरिव अर्जेंटीना के फ्रांसिस्को सेरंडोलो 5-7, 3-6 से हारकर टूर्नामेंट से बाहर हो गए हैं। जबकि एक अन्य मुकाबले में चेक गणराज्य के जैकब मैरिस्क ने कजाकिस्तान के अलेक्जेंडर बुक्लिच को 6-2, 6-3 से हराकर

क्वार्टर फाइनल में जगह बना ली है। राउंड ऑफ 32 में 11वीं वरीयता प्राप्त टॉमी पॉल ने रूस के करेन ख्वाचानोव पर 6-3, 3-6, 6-2 से जीत हासिल की, जबकि पॉल के साथी अमेरिकी फ्रांसिस टियाफो ने फ्रांस के एलेक्जेंडर मुलर को 6-3, 6-3 से हराया। एक अन्य मैच में कनाडा के ग्रेग्यूल डायलो ने पहला सेट हारने के बाद वापसी करते हुए ब्रिटेन के कैमरून नोरी को ढाई घंटे में 2-6, 6-4, 6-4 से हराया। यूनाइटेड स्टेट्स ऑफ अमेरिका के 17वीं वरीयता प्राप्त लोरेन्स मुसेट्टी पर 7-5, 7-6 (3) से जीत हासिल सभी को चौका दिया। जबकि ऑस्ट्रेलिया के एलेक्स डी मिनौर ने कनाडा के डेनिस शापोवालोव को 6-2, 7-6 (3) से हराया। महिला वर्ग की स्पर्धा में, पोलैंड की इगा को क्वार्टर फाइनल में पहुंचने के लिए कड़ी मेहनत करनी पड़ी।

हॉकी इंडिया ने कोहली, भोरे और लालरिनफेला को दी बधाई

नीतिन कोहली, मनोज के उपाध्यक्ष बनने पर किया स्वागत

नई दिल्ली, वार्ता। हॉकी इंडिया ने नीतिन कोहली और मनोज भोरे को उपाध्यक्ष तथा लालरिनफेला को संयुक्त सचिव बनाए जाने पर बधाई दी है। हॉकी इंडिया के अध्यक्ष डॉ. दिलीप तिकी ने कहा कि हमें नीतिन कोहली, मनोज भोरे का उपाध्यक्ष के रूप में उनकी नई भूमिकाओं और लालरिनफेला का संयुक्त सचिव के रूप में उनकी नियुक्ति पर स्वागत करते हुए खुशी हो रही है।

भारतीय हॉकी के विकास के लिए उनका विशाल अनुभव और प्रतिबद्धता सभी स्तरों पर खेल को बढ़ाने के हमारे प्रयासों में सहायक होगी। हॉकी इंडिया के महासचिव भोला नाथ सिंह ने कहा कि कार्यकारी बोर्ड की बैठक के दौरान

की गई नियुक्तियाँ प्रशासनिक उत्कृष्टता और दीर्घकालिक दृष्टि पर हमारे निरंतर ध्यान को दर्शाती हैं। हमें विश्वास है कि कोहली, भोरे और लालरिनफेला भारतीय हॉकी में बहुमूल्य योगदान देंगे, और हम कमांडर आरके श्रीवास्तव को उनकी उचित पदोन्नति के लिए

आजमगढ़ 16 स्वर्ण पदकों के साथ बना ओवरऑल चैंपियन

लखनऊ, वार्ता। आजमगढ़ ने 7वीं यूपी स्टेट प्री-टीन, सब जूनियर, जूनियर व 8वीं सीनियर पंचक सिलाट चैंपियनशिप में शानदार प्रदर्शन करते हुए 16 स्वर्ण पदक के साथ ओवरऑल चैंपियनशिप की ट्रॉफी अपने नाम कर ली। वहीं सुल्तानपुर उपविजेता रही जबकि जौनपुर को तीसरा स्थान मिला। चौक स्टेडियम के लालजी टंडन बहुउद्देश्यीय हॉल में पंचक सिलाट स्पोर्ट्स एसोसिएशन ऑफ यूपी के तत्वावधान में आयोजित चैंपियनशिप के समापन समारोह में पंचक सिलाट स्पोर्ट्स एसोसिएशन ऑफ यूपी के कार्यकारी अध्यक्ष जसपाल सिंह व महासचिव सूरज प्रकाश श्रीवास्तव ने पदक प्रदान कर खिलाड़ियों को सम्मानित किया। अंतिम दिन जिला विद्यालय निरीक्षक राकेश कुमार पाण्डेय व भाजपा के पूर्व प्रदेश मंत्री सोनू सिंह ने भी पदक विजेताओं को हौसला-अफजाई की।

चेन्नई ने पंजाब को 191 रन का टारगेट दिया

युजवेंद्र चहल ने ली आईपीएल 2025 में दूसरी हैट्रिक, सैम करन ने 88 रन बनाए



चेन्नई, वार्ता। पंजाब किंग्स (पीबीकेएस) ने आईपीएल के

ऑलआउट कर दिया है। इस तरह पंजाब को 191 रन का टारगेट मिला है। चंपक के एमए चिदंबरम स्टेडियम में पंजाब ने टॉस जीतकर गेंदबाजी चुनी।

चेन्नई ने 19.2 ओवर में 190 रन पर ऑलआउट कर दिया। युजवेंद्र चहल ने आईपीएल में दूसरी बार हैट्रिक ली। उन्होंने 19वें ओवर में नूर अहमद (शून्य), अंशुल कंबोज (शून्य), दीपक हुड्डा (2 रन) और एमएस धोनी (11 रन) को आउट किया। उन्होंने 2022 में कोलकाता के खिलाफ भी एक ओवर में 4 विकेट झटकें थे। चहल के अलावा, अर्शदीप सिंह और मार्को यानसन को 2-2 विकेट

मिले। सैम करन (88 रन) को मार्को यानसन ने विकेटकीपर जोश इंग्लिस के हाथों कैच कराया। डेवाल्ड ब्रेविस (32 रन), रवींद्र जडेजा 17 रन बनाए। एमएस धोनी ने 4 बाल पर 11 रन बनाए।

इनमें एक चौका और एक छक्का शामिल रहा। पारी का आखिरी ओवर डाल रहे अर्शदीप सिंह ने दूसरी बाल पर शिवम दुबे को शशांक सिंह के हाथों कैच कराया। 19वां ओवर डाल रहे युजवेंद्र चहल ने एक ओवर में 4 विकेट झटके। उन्होंने हैट्रिक भी पूरी की। चहल ने नूर अहमद (शून्य), अंशुल कंबोज (शून्य), दीपक हुड्डा (2 रन) और एमएस

धोनी (11 रन) को आउट किया। उन्होंने 2022 में कोलकाता के खिलाफ भी एक ओवर में 4 विकेट झटके थे। 18वें ओवर में चेन्नई ने 5वां विकेट गंवाया।

यहां सैम करन 88 रन बनाकर आउट हुए। उन्हें मार्को यानसन ने विकेटकीपर जोश इंग्लिस के हाथों कैच कराया। सैम करन ने आईपीएल करियर की सबसे बड़ी पारी खेली है। सैम करन ने सूर्याश शेंडगे के ओवर में 26 रन बटोरे। चेन्नई की पारी के 16वें ओवर में करन ने 2 चौका और 2 सिक्स लगाया। उन्होंने पहली बाल पर लाना आफ के ऊपर से छक्के के लिए मार दिया।

नरेंद्र कुमार ने माउंट अन्नपूर्णा पर फहराया तिरंगा

चंडीगढ़, वार्ता। हरियाणा के हिसार जिले के लमगनी खेड़ा गांव के निवासी पर्वतारोही नरेंद्र कुमार ने विश्व की सबसे खतरनाक चोटियों में से एक माउंट अन्नपूर्णा पर तिरंगा झंडा फहरा कर हरियाणा का पहला पर्वतारोही बनने का गौरव हासिल करके एक महत्वपूर्ण उपलब्धि हासिल की है। पर्वतारोही नरेंद्र कुमार ने अपनी माउंटनेयरिंग की यात्रा 2019 में अटल बिहारी इंस्टीट्यूट, मनाली से बेसिक कोर्स से शुरू की थी, और इसे 2021 में हिमालयन माउंटनेयरिंग इंस्टीट्यूट, दार्जिलिंग में एडवांस कोर्स से आगे बढ़ाया। पर्वतारोही नरेंद्र कुमार के पिता, सुभाष चंद्र, जो एक्ससाइज एंड टेक्सेशन ऑफिसर के पद से रिटायर हैं, ने

हमेशा उनका समर्थन किया है। पर्वतारोही नरेंद्र कुमार ने विश्व की सबसे खतरनाक चोटियों में से एक माउंट अन्नपूर्णा पर तिरंगा झंडा फहराने के साहसी अभियान की शुरुआत 25 मार्च 2025 को की थी और अपनी इस माउंटनेयरिंग को सात अप्रैल को सुबह 10:30 बजे तिरंगा फहराकर एक नया कीर्तिमान स्थापित किया। पर्वतारोही नरेंद्र कुमार ने अपने इस अभियान को 12 दिन में पूरा किया, जिसमें उन्हें कई चुनौतियों का सामना करना पड़ा। अन्नपूर्णा पर्वत नेपाल में स्थित है और जो हिमालय पर्वत श्रेणी का हिस्सा है। माउंट अन्नपूर्णा पर हर 1-2 घंटे में हिमस्खलन का खतरा बना रहता है, जो पर्वतारोहियों के लिए जानलेवा भी हो सकता है।

खेल विशेष

जापान में एशियाई खेल 2026 में खेला जाएगा क्रिकेट

नई दिल्ली, वार्ता। एशियाई ओलंपिक परिषद (ओसीए) ने जापान के ऐची-नागोया में 19 सितंबर से चार अक्टूबर तक होने वाले एशियाई खेल 2026 में क्रिकेट को बनाए रखा है। ओसीए ने कहा कि खेल कार्यक्रम के बारे में फ़ैसला 28 अप्रैल को नागोया सिटी हॉल में एआईएनएजीओसी बोर्ड की 41वां बैठक में लिया गया। इसमें क्रिकेट और मिक्स्ड मार्शल आर्ट्स को औपचारिक रूप से मंजूरी दे दी गई है। इस टूर्नामेंट के सभी मैच ऐची प्रीफेक्चर में खेले जाएंगे, लेकिन अभी तक मैच स्थल का चयन नहीं हुआ है। यह चौथी बार है जब क्रिकेट को एशियाई खेलों में शामिल किया गया। इससे पहले 2010 के ग्वांगझू और 2014 के ईचियोन में इन खेलों को अंतर्राष्ट्रीय दर्जा नहीं दिया गया था, लेकिन 2023 के एशियाई खेलों में क्रिकेट को शामिल किया गया, तो मैचों को टी-20 प्रारूप का दर्जा दिया गया था। वर्ष 2023 में पुरुषों की श्रेणी में भारत ने स्वर्ण, अफगानिस्तान ने रजत और बांग्लादेश ने कांस्य पदक जीता था।

छत्तीसगढ़ ने जीत से की विजय अभियान की शुरुआत

नारायणपुर, वार्ता। अखिल भारतीय फुटबाल फंडेशन द्वारा आयोजित स्वामी विवेकानंद अंडर-20 नेशनल फुटबाल चैंपियनशिप में मेजबान छत्तीसगढ़ ने जीत के साथ अपने विजय अभियान की शुरुआत की। यहां रामकृष्ण मिशन-आश्रम मैदान (आरकेएम) में सुबह खेले गए मैच में छत्तीसगढ़ ने अंडमान निक. गोवर की एकतरफा मुकाबले में 4-0 से हराया। मैच के हीरो स्थानीय खिलाड़ी शशिकांत कुम्रेटी रहे। शशिकांत ने दो शानदार गोल कर अच्छे फार्म में होने का संकेत दे दिया है। उन्हें प्लेयर आफ द मैच घोषित किया गया। तुषाल यादव ने भी दो गोल किए। छत्तीसगढ़ मैच में पूरे समय अंडमान निकोबावर पर हावी रहा। मैच का पहला गोल खेल के 13वें मिनट में तुषाल यादव ने किया। इसके 12 मिनट बाद शशिकांत कुम्रेटी ने गोल किया। मध्यांतर के कुछ समय पहले तुषाल यादव ने अपना दूसरा व टीम के लिए तीसरा गोल किया।

एनआरएआई ने किया सनी थॉमस के निधन पर शोक व्यक्त

नई दिल्ली, वार्ता। नेपाल राइफल एसोसिएशन ऑफ इंडिया के अध्यक्ष कालिकेश नारायण सिंह देव ने बुधवार को महान निशानेबाजी कोच प्रो- सनी थॉमस के निधन पर गहरा शोक व्यक्त किया है। केरल के कोट्टयम जिले के उन्नवूर में श्री सिंह देव ने कहा कि यह एक ऐसा खालीपन है जिसे भारतीय निशानेबाजी शायद ही कभी भर पाए। प्रोफेसर थॉमस निशानेबाजी में एक संस्था समान थे और भारत आज निशानेबाजी में जो शक्ति बना है, वह उनके निस्वार्थ योगदान के बिना संभव नहीं हो पाता।

पाक के लिए अगले 36 घंटे भारी

सूचना मंत्री ने आधी रात प्रेस कॉन्फ्रेंस कर कहा- हमारे पास है खुफिया जानकारी

इस्लामाबाद। पाक ने दावा किया है कि भारत उसके खिलाफ अगले 24-36 घंटों में सैन्य कार्रवाई कर सकता है। पाकिस्तान के सूचना एवं प्रसारण मंत्री अताउल्लाह तारार ने बुधवार देर रात को एक प्रेस कॉन्फ्रेंस में यह दावा किया। तारार ने कहा कि उन्हें विश्वसनीय खुफिया जानकारी मिली है कि भारत पहलगाम घटना के बहाने ऐसा कर सकता है। उन्होंने कहा कि पाकिस्तान खुद आतंकवाद का शिकार रहा है और इस संकट के दर्द को सही मायने में समझता है। हमने दुनिया में हमेशा इसकी निंदा की है। तारार ने कहा कि अगर भारत कोई सैन्य हमला करता है, तो पाकिस्तान उसका निश्चिंत और कड़ा जवाब देगा। उन्होंने कहा कि हम हर कोमत पर पाकिस्तान की संप्रभुता और क्षेत्रीय अखंडता की रक्षा करेंगे। तारार ने कहा कि पाकिस्तान ने पहलगाम हमले की सच्चाई का पता लगाने के लिए एक भरोसेमंद, पारदर्शी और स्वतंत्र जांच की खुले

तौर पर पेशकश की है, लेकिन भारत जांच से बचना चाहता है और टकराव का रास्ता अपनाना चाहता है। इसके पूरे क्षेत्र में विनाशकारी परिणाम होंगे। पाकिस्तानी मंत्री ने कहा कि अंतर्राष्ट्रीय समुदाय को इससे सतर्क रहना चाहिए। आगे होने वाले किसी भी खतरे और परिणाम की जिम्मेदारी पूरी तरह से भारत की होगी। इससे पहले पाकिस्तान की रक्षा मंत्री ख्वाजा आसिफ ने भी सोमवार को एक इंटरव्यू में कहा था कि भारत जल्द ही हमला करने वाला है। आसिफ ने कहा कि आने वाले दिन बेहद अहम होंगे। चीन और सऊदी अरब समेत कई खाड़ी मुल्क दोनों देशों के बीच चल रहे संघर्ष को रोकने की कोशिश में लगे हैं। अगर कुछ होगा तो 2-3 दिन में ही होगा। हालांकि अगले ही दिन आसिफ ने अपने बयान से पीछे हटते हुए कहा था कि उनकी बात को गलत तरीके से पेश किया गया था। उन्होंने कहा कि पाकिस्तान हाई अलर्ट पर है।



हमें विश्वसनीय खुफिया जानकारी मिली है कि पाक पहलगाम घटना के बहाने ऐसा कर सकता है, पाकिस्तान खुद आतंकवाद का शिकार रहा है। अगर भारत कोई सैन्य हमला करता है, तो पाकिस्तान उसका निश्चित और कड़ा जवाब देगा

...अताउल्लाह तारार, सूचना एवं प्रसारण मंत्री पाकिस्तान

हार्वर्ड में पाक कॉन्फ्रेंस पर गहराया विवाद

वॉशिंगटन। अमेरिका की हार्वर्ड यूनिवर्सिटी के साउथ एशिया इंस्टीट्यूट में हाल ही में पाकिस्तान कॉन्फ्रेंस हुई। इसमें पाकिस्तान वित्त मंत्री मुहम्मद औरंगजेब और अमेरिका में पाकिस्तान के राजदूत रिजवान सईद शोख ने हिस्सा लिया। यह कार्यक्रम 27 अप्रैल को हुआ था, जिसका आयोजन पाकिस्तानी छात्रों ने किया था। इस इवेंट के 4 दिन पहले यानी 22 अप्रैल को जम्मू-कश्मीर के पहलगाम में आतंकी हमला हुआ था। इस कॉन्फ्रेंस को लेकर भारतीय स्टूडेंट्स ने हार्वर्ड के सामने अपना विरोध और आपत्ति दर्ज कराई। इसके बाद हार्वर्ड ने खुद को इस मुद्दे से अलग कर लिया और अपनी वेबसाइट से कार्यक्रम को जानकारी हटा दी। दो भारतीय स्टूडेंट सुरभि तोमर और रश्मि कोपरकर ने हार्वर्ड एडमिनिस्ट्रेशन और अमेरिकी विदेश मंत्री मार्को रूबियो को लेटर लिखा।

पहलगाम आतंकी हमले से उत्पन्न स्थिति पर नजर रख रहा अमेरिका



वॉशिंगटन। अमेरिका ने जम्मू-कश्मीर के पहलगाम में हुए आतंकवादी हमले पर चिंता व्यक्त की है और कहा है कि वह पूरी स्थिति पर लगातार नजर रख रहा है। अमेरिकी विदेश विभाग की प्रवक्ता टैमी ब्रूस ने कहा कि अमेरिका पहलगाम आतंकवादी हमले के बाद कश्मीर में और अधिक तनाव रोकने के लिए पाकिस्तान और भारत दोनों के साथ सक्रिय रूप से बातचीत कर रहा है। उन्होंने बताया कि अमेरिकी विदेश मंत्री मार्को रूबियो दोनों देशों के विदेश मंत्रियों के संपर्क में हैं और उनसे संघर्ष से बचने का आग्रह कर रहे हैं। अमेरिका घटनाक्रम पर बारीकी से नजर रख रहा है और जिम्मेदार कृत्तनीति को प्रोत्साहित करता है। सु ब्रूस ने दुनिया की नजरों के सामने शांतिपूर्ण समाधान खोजने के लिए सहयोग की जरूरत पर जोर देते हुए पाकिस्तान के हालिया बयानों पर भी बात की।

CMYK

केन्या प्रतिनिधिमंडल का राष्ट्रीय रक्षा महाविद्यालय का दौरा

नई दिल्ली। केन्या के नेशनल डिफेंस कॉलेज के एक प्रतिनिधिमंडल ने बुधवार को यहां राष्ट्रीय रक्षा महाविद्यालय का दौरा किया। रक्षा मंत्रालय के अनुसार केन्या के नेशनल डिफेंस कॉलेज के 20 सदस्य प्रतिनिधिमंडल का नेतृत्व सीनियर डायरेक्टिंग स्टफ (सेना) ब्रिगेडियर रिचर्ड वम्बुआ म्वांजिया ने किया। प्रतिनिधिमंडल का यह दौरा सेनाओं के बीच परस्पर सहयोग को बढ़ाने के उद्देश्य से आयोजित किया गया। प्रतिनिधिमंडल के सदस्यों ने इस दौरान वरिष्ठ अधिकारियों के साथ बातचीत भी की।

पाक ने यूएनएससी के बयान से रेजिस्टेंस फ्रंट का नाम हटाया

विदेश मंत्री इशाक डार ने संसद में माना, इस आतंकी संगठन ने ली थी पहलगाम हमले की जिम्मेदारी

इस्लामाबाद। पाकिस्तान ने पहलगाम आतंकी हमले को अंजाम देने वाले संगठन द रेजिस्टेंस फ्रंट (टीआरएफ) का नाम संयुक्त राष्ट्र सुरक्षा परिषद के बयान से हटाने के लिए दबाव बनाया था। रिपोर्ट्स के मुताबिक पाकिस्तान के विदेश मंत्री इशाक डार ने बुधवार को सीनेट में दिए गए एक बयान में यह कबूल किया है। पाकिस्तान इस समय संयुक्त राष्ट्र सुरक्षा परिषद का अस्थायी सदस्य है। सुरक्षा परिषद के निंदा बयान के लिए सभी सदस्यों की

सहमति जरूरी है। इशाक डार ने बताया कि अमेरिका ने हमले की निंदा करने के लिए एक प्रस्ताव रखा था। उन्होंने कहा कि जब मुझे प्रस्ताव की कॉपी मिली तो उस पर केवल पहलगाम लिखा था और हमले के लिए द रेजिस्टेंस फोरम का नाम लिया गया था। डार ने आगे कहा कि हमने इस पर विरोध जताया और कहा कि पाकिस्तान तब तक इस पर हस्ताक्षर नहीं करेगा जब तक पहलगाम के साथ जम्मू और कश्मीर का भी जिक्र नहीं किया जाता और टीआरएफ का

नाम हटाया नहीं जाता। डार ने कहा कि उन्होंने 2 दिन तक इस प्रस्ताव पर साइन नहीं किया। इस दौरान कई देशों से उन्हें फोन आते रहे। यूनाइटेड नेशनल सिक्योरिटी काउंसिल ने 25 अप्रैल को पहलगाम हमले को लेकर निंदा प्रस्ताव जारी किया था। इशाक डार ने कहा कि उन्हें दुनियाभर के नेता यह कहते रहे कि निंदा प्रस्ताव न आने से पाकिस्तान के ऊपर आरोप आएगा। इसके बावजूद वे अपने दावे पर अड़े रहे। आखिरकार पाकिस्तान के दबाव में प्रस्ताव में बदलाव किया गया और

फिर यूएनएससी ने 25 अप्रैल को बयान जारी किया। यूनाइटेड नेशनल सिक्योरिटी काउंसिल ने 25 अप्रैल, 2025 को पहलगाम आतंकी हमले की निंदा की थी। इसमें 26 लोग मारे गए थे। इसमें भारत और नेपाल के लिए संवेदना जताई गई थी। यूएनएससी ने कहा कि आतंकवाद हर रूप में अंतर्राष्ट्रीय शांति के लिए बड़ा खतरा है और हमले के दोषियों व उनके समर्थकों को सजा मिलनी चाहिए। हालांकि इस बयान में द रेजिस्टेंस फ्रंट, जिसने हमले की



जिम्मेदारी ली थी उसका जिक्र नहीं किया गया था। पहलगाम हमले का मकसद गैर-मुस्लिमों को निशाना बनाकर सांप्रदायिक तनाव भड़काना था, लेकिन बयान में इसका भी जिक्र नहीं था।

चीन में जंगल की आग को लेकर ऑरेंज अलर्ट

बीजिंग। चीनी अधिकारियों ने बुधवार को 1 से 5 मई तक चीन के कुछ हिस्सों में जंगल की आग के लिए दूसरा सबसे उच्च-स्तर का ऑरेंज अलर्ट जारी किया। राष्ट्रीय वन और चरागाह अग्नि-निर्बंधन कमान कार्यालय एवं आपातकालीन प्रबंधन मंत्रालय ने पांच दिवसीय हट्टी के दौरान हेबेई, शांक्सी, हेनान और शांक्सी के कुछ हिस्सों में जंगल की आग के लिए अलर्ट जारी किया। आपातकालीन प्रबंधन विभागों को आग के खतरे में बदलावों की बारीकी से निगरानी करने, प्रारंभिक चेतावनी और प्रतिक्रिया उपायों को लागू करने, आग के स्रोत

निर्बंधन को लगातार सुदृढ़ करने, आपातकालीन तैयारियों को मजबूत करने और जंगल की आग के जोखिम से प्रभावी ढंग से निपटने का निर्देश दिया गया है। जंगल और चरागाह की आग आठ प्रमुख प्राकृतिक आपदाओं में से एक है। गौरतलब है कि एमईएम के एक अधिकारी यांग जुओंग ने 21 मार्च को अंतर्राष्ट्रीय वन दिवस पर कहा, आम तौर पर, हाल के वर्षों में चीन की जंगल की आग में कुल मिलाकर गिरावट देखी गई है। आंकड़े बताते हैं कि, 1950 से 1989 तक, चीन में सालाना औसतन लगभग 16,000 जंगल की आग की घटनाएं हुईं।

वहीं, 1990 से 2020 के बीच यह संख्या घटकर लगभग 6,000 रह गई और 2021 से यह और भी कम होकर प्रति वर्ष 1,000 से भी कम रह गई है। यांग के अनुसार, जंगल और घास के मैदानों में आग लगने के कारणों को प्राकृतिक और मानवीय कारकों में वर्गीकृत किया जाता है, जिनमें से 90 प्रतिशत से अधिक आग लगने की घटनाओं के लिए मानवीय कारक जिम्मेदार होते हैं। चीन में जंगल की आग के लिए चार-स्तरीय चेतावनी प्रणाली है, जिसमें लाल सबसे उच्च है, उसके बाद नारंगी, पीला और नीला है।



नाइजीरिया: आतंकवादी हमले में 14 लोगों की मौत

अबुजा। नाइजीरिया के बोर्नो प्रांत में संदिग्ध आतंकवादियों के हमले में एक समुदाय के कम से कम 14 लोग मारे गए हैं। स्थानीय अधिकारियों ने मंगलवार को यह जानकारी दी। बोर्नो के चिबोक स्थानीय सरकार क्षेत्र के प्रमुख मोडू मुस्तफा ने संवाददाताओं को बताया कि आतंकवादियों के प्रतिबंधित बो. को हिराम समूह के सदस्य होने का संदेह है। उन्होंने बताया कि आतंकवादियों ने सोमवार शाम दिवंगत नेता के लिए तीसरे दिन की प्रार्थना के दौरान चिबोक समुदाय पर हमला किया, अंधाधुंध गोलीबारी की और सात शोक संतप्त लोगों को मार डाला। स्थानीय स्वयंसेवकों ने हता.

हत्तों की तलाश में आसपास के इलाकों की तलाशी ली, जिसके बाद मंगलवार को सात और शव बरामद किए गए। मुस्तफा के अनुसार, हिंसा के दौरान कई अन्य लोग गोली लगने के कारण अलग-अलग स्तर पर घायल हुए हैं। हमले के दौरान कई घरों में आग लगा दी गई। स्थानीय सरकार अधिकारी ने कहा कि हता. हत्तों की संख्या बढ़ सकती है। गौरतलब है कि बोको हिराम अपने सहयोगी समूह इस्लामिक स्टेट वेस्ट अफ्रीका प्रांत के साथ मिलकर पूर्वांचल नाइजीरिया में इस्लामी राज्य स्थापित करने की कोशिश कर रहा है। आतंकी समूहों ने लेक चाड बेसिन के दूसरे देशों में भी अपने हमले बढ़ा दिए हैं।

यूएस के साथ रिश्ते खत्म, विश्वासघात से चोट पहुंची: कार्नी

ओटावा/कनाडा। लिबरल पार्टी के मार्क कार्नी प्रधानमंत्री बन रहेंगे। आम चुनाव में उनकी पार्टी ने 343 में से 169 सीटें जीती हैं। ये 172 सीटों के बहुमत के आंकड़े से सिर्फ 3 सीटें कम है। उनकी मुख्य प्रतिद्वंद्वी कंजर्वेटिव पार्टी सिर्फ 144 सीटें जीत सकी। पार्टी का नेतृत्व कर रहे पियरे पॉलिवर अपनी सीट भी नहीं बचा सके। वे लिबरल पार्टी के उम्मीदवार से हार गए। लिबरल पार्टी की जीत के बाद उसे चौथी बार सत्ता में बने रहने का मौका मिला है। ए पार्टी के लिए बहुत बड़ा जनादेश है, क्योंकि दो महीने पहले तक पार्टी के जीतने की उम्मीद बहुत कम थी। पॉपुलैरिटी रेटिंग में पार्टी को सिर्फ 25 प्रतिशत पॉइंट मिले थे। जीत के बाद कार्नी ने पहले संबोधन में अमेरिका के साथ कनाडा के रिश्तों के अंत का ऐलान

किया। उन्होंने कहा कि अमेरिका ने विश्वासघात किया है और यह बात कनाडा कभी नहीं भूलेगा। अमेरिका के साथ हमारा पुराना संबंध, जो लगातार बढ़ती एकजुटता पर टिका हुआ था, अब खत्म हो चुका है। अमे. रिका को ग्लोबल ट्रेड पॉलिसी, जिस पर कनाडा ने दूसरे विश्व युद्ध के बाद से भरोसा किया और जिसकी वजह से कई साल तक हमारे देश में समृद्धि रही, अब खत्म हो चुकी है और यह हमारी भी नई सच्चाई है। हम अमेरिका के विश्वासघात के झटके से उबर चुके हैं, लेकिन हमें इस सबक को कभी नहीं भूलना चाहिए। अब हमें खुद का ध्यान रखना होगा और सबसे जरूरी, हमें एक-दूसरे का ख्याल रखना होगा। जब मैं राष्ट्रपति ट्रम्प से मिलूंगा, तो यह दो स्वतंत्र देशों के आगे के संबंधों

पर चर्चा करने के लिए होगा। हम एक नया रास्ता तय करेंगे, क्योंकि यह कनाडा है और यहां जो होगा, वह हम तय करेंगे। हमें बड़े सपने देखने होंगे

और उससे भी बड़े काम करने होंगे। हमें वो काम करने होंगे जो पहले असंभव माने जाते थे, और ऐसी गति से करने होंगे, जो इसके पहले की

मार्क कार्नी और ट्रम्प ने मुलाकात पर सहमति जताई

ओटावा। कनाडा के प्रधानमंत्री मार्क कार्नी और अमेरिकी राष्ट्रपति डोनाल्ड ट्रम्प ने निकट भविष्य में व्यक्तिगत रूप से एक-दूसरे से मुलाकात करने पर सहमति जताई है। प्रधानमंत्री कार्यालय की ओर से मंगलवार को जारी एक विज्ञप्ति के अनुसार, कार्नी ने सोमवार को संसदीय चुनावों में जीत के एक दिन बाद मंगलवार को ट्रम्प से बात की, जिसमें अमेरिका की ओर से टैरिफ और विलय की धमकियाँ जैसे मुद्दे हावी रहे। विज्ञप्ति में कहा गया है कि दोनों नेताओं ने कनाडा और अमेरिका के स्वतंत्र, संप्रभु राष्ट्रों के रूप में एक साथ काम करने के महत्व को लेकर सहमति जताई। कार्नी ने अपने विजय भाषण के दौरान कई बार कनाडा-अमेरिका संबंधों का उल्लेख किया, कनाडावासियों को अमेरिका के साथ चल रही शत्रुता से उत्पन्न चुनौतियों की याद दिलाई।

पीढ़ियों ने नहीं देखी होगी। अमेरिका ने जो हमसे छीना है, उससे कहीं ज्यादा हम खुद को दे सकते हैं।

